



## સહુને મહાન પરાણે થાવું

સહુને મહાન પરાણે થાવું,  
ગુણ વિણ પણ પૂજાવું.---સહુને...

ઘરમાં પઈનું ચલણ નહીં ને પરઘર પહોળાં થાશે,  
કઢી મહીં કેસર નંખાવી મહાજનમાં મલકાશે.---સહુને...

માથે દેવું ઘણું હશે પણ ફકકડ થઈ ફરવું છે,  
ગળાં ગરીબના કરવાં છે ને ભક્ત-બિરુદ ધરવું છે.---સહુને...

વાણીમાં પાણી નહીં તેને વક્તાપદ વરવું છે,  
સારીગમની ગમ નહીં તેને સંગીત-રત્ન ઠરવું છે.---સહુને...

પાપી-પતિત પણ મહાન થવાને કરતાં કેંક તોફાનો,  
ઉજ્જડ ગામમાં પ્રધાન એરંડો રહે ન કદીયે છાનો.---સહુને...

માનપત્ર વેચાતા લઈને માનભૂખ્યાં મલકાશે,  
ગોપીચંદન કરી ગાંઠના અધૂરા ઘટ છલકાશે.---સહુને...

સહુથી મહાન ગણાવાં સાધુ લડતાં પણ નહીં લાજે,  
જોગી, જતિ, નેતા, નાયકમાં લઘુ નથી કોઈ આજે.---સહુને...

વધ્યાં કુગાવા વિશ્વ મહીં ને બન્યા બજારો કાળાં,  
વિષયક તેનું ચાલ્યું છે ગોકુળ જો આ ચાળાં.---સહુને...

-કવિ : શ્રી ગોકુળદાસ મૂળજી સંઘવી

